

સત્યાગ્રહ

અને

મીસીસ બેસન્ટ સંબંધી બે બોલ.

સેતુસ્તર દુસ્તરાન્

અક્રોધેન ક્રોધમ્

સદ્યેગોષ્ઠમ્.

લેખક.

હરજીવન કાલિદાસ મહેતા.

ગુજરાતી સંસ્કૃત ગ્રંથોમાંથી ગાંધીજીએ દક્ષિણ આફ્રીકામાં સત્યાગ્રહ થયો છે, અને ત્યારથી હું તે વિષયનો વિચાર અને અને તેટલો અભ્યાસ કરી રહ્યો છું. “સત્યાગ્રહ સંબંધી એ બોલ” એ આ વિચાર અને યથાશક્તિ અભ્યાસનું ફળ છે, તેથી તેમાં અપૂર્ણતા રહેવાનો સંભવ છે. પરંતુ જે પ્રકારની સત્યાગ્રહની ભાવના અને કલ્યાણકર જણાયેલી છે તે કદાચ મારા જેવા સ્વ-ભાવવાળાં બીજાં બંધુઓ અને બહેનોને કલ્યાણકર થશે એમ ધારીને આ લેખ પ્રગટ કરવાનો નિશ્ચય કર્યો છે. હું સત્યાગ્રહ સભાનો સભાસદ નથી, કારણકે હું કોઈ કમીટી અથવા કોઈ એક વ્યક્તિના હાથમાં મારા અન્તરાત્માને મૂકી શકતો નથી. માટે આ લેખની જવાબદારી મારી પોતાનીજ છે, બીજા કોઈ સંસ્થા કે સભાની નથી.

મીસીસ એસન્ટે હિંદની ભિન્ન ભિન્ન પ્રકારે મહાન સેવા કરી છે અને કરે છે. તેમના સંબંધી જ્યારે કેટલીક ગેરસમ-જુતિ અને ખોટી અફવાઓ ઉત્પન્ન થયેલી છે ત્યારે તેમના સંબંધી ખરી હકીકત આહાર પાડવી, એ એક હિંદીની કૃતજ્ઞતા કરતાં વિશેષ કંઈ નથી. એટલા માટે સત્યાગ્રહના લેખની સાથે “મીસીસ એસન્ટ સંબંધી એ બોલ” નો લેખ પણ પ્રગટ કરેલો છે. જે લોકો મીસીસ એસન્ટ તરફ માત્ર કોઈ પ્રકારની દ્રુપદશ્રિથી જોનારાં છે તેઓને માટે આ લેખ લખેલો નથી પરંતુ જે લોકો તેમના તરફ કંઈક માનદશ્રિથી જોનારાં છે અને તટસ્થપણે વિચાર કરી શકે તેમ છે, પરંતુ જે લોકો આહારની વાતો અથવા તેમની વિરૂદ્ધ પ્રગટ થયેલા લેખોપરથી તેમને માટે થોડાં શંકાશીલ થયેલાં છે તેઓનેજ માટે આ લેખ લખાયેલો છે.

આ અને લેખમાં જે કંઈ સત્ય જાણે તે ગ્રહણ કરવા વાંચક વર્ગને સપ્રેમ વિનંતિ છે.

હરજીવન કાલિદાસ મહેતા.



ગુજરાત વિદ્યાપીઠ ગ્રંથાલય

[ગુજરાતી કોપીરાયિટ વિભાગ]

અનુક્રમાંક ૫૨૧૩

લગાંક

પુસ્તકનું નામ સાધ્યાગ્રહ અને પ્રિસિપલ પ્રોન્ટ
અલંકાર બે બોલ

વિષય ભૂ. ૨ : ૨૪ . ૧૮૪૬

સત્યાગ્રહ સંબંધી એ બોલ.



સત્યં વદ । ધર્મં ચર । સત્યમેવ જયતે । સત્યાન્નાસ્તિ
પરોધર્મઃ એ ઉપનિષદ અને મનુનાં વચનો સત્યાગ્રહનું શિક્ષણ
આપે છે. પરમ ભક્ત પ્રદલાદ, અને મહારાણી મીરાંબાઈ અને
સત્યવાદી હરિશ્ચંદ્ર રાજ, પ્રાચીન કાળના સત્યાગ્રહીઓ છે. પરંતુ
સત્યાગ્રહ એટલે શું અને સત્યાગ્રહી કોણ હોઈ શકે તે સંબંધી
વિચાર કરવાની જરૂર છે.

સત્યાગ્રહ એટલે શું ?

“ હું એક અમર જીવાત્મા છું. શરીર, વાણી અને મન,
વિશ્વનો અનુભવ લેવા માટેનાં મારાં હથીયારો છે. જેવો જીવા-
ત્મા મારામાં છે તેવોજ જીવાત્મા સઘળા મનુષ્યો અને બૃત્ત પ્રાણી-
ઓમાં છે, માટે આત્મનઃ પ્રતિકૂલાનિ પરેભ્યો ન સમાચરેત્ ।
એ નીતિવાક્ય પ્રમાણે જે વર્તણુક મને પસંદ ન હોય તે કોઈ
પણ જીવ તરફ મારે ચલાવવી નહિ. મારે સઘળા જીવો પ્રત્યે
સદા, સર્વથા અને સર્વત્ર સારા થવું અને સઘળા જીવોનું
સદા, સર્વથા અને સર્વત્ર સાચુંજ કરવું ” આવી ભાવના અને
જીવન તે જીવદષ્ટિએ સત્યાગ્રહ છે.

વિશ્વનો પિતા પરમાત્મા સર્વજ્ઞ, સર્વવ્યાપક અને સર્વ-
શક્તિમાન છે. માટે જે કામ તેમની સમક્ષ ન કરી શકાય તે
કદી, કોઈપણ સંયોગોમાં કરવું નહિ, જે શબ્દો તેમની સમક્ષ
ન બોલી શકાય તે કદી, કોઈપણ સંયોગોમાં બોલવા નહિ, જે
વિચારો તેમની સમક્ષ ન કરી શકાય તે કદી, કોઈપણ સંયો-

ગોમાં કરવા નહિ. **इश्वरः सर्वभूतानां हृद्देशेऽर्जुन तिष्ठति ।** પરમાત્મા સૌ ભૂતપ્રાણીના હૃદયમાં વિરાજી રહ્યા છે માટે સૌની સાથે, સદા, સર્વથા અને સર્વત્ર પ્રેમભાવે, અક્રોધભાવે, અભય-ભાવે, અમર ભાવે અને સત્યભાવે વર્તવું. અન્તરાત્માનો અવાજ એજ પરમાત્માનો અવાજ છે, માટે ગમે તેવા જોખમે પણ તે અવાજ પ્રમાણેજ ચાલવું. આવું જીવન એ અધ્યાત્મદૃષ્ટિએ અથવા પ્રભુદૃષ્ટિએ સત્યાગ્રહ છે. આ જીવનમાં વ્યક્તિજીવન, ગ્રહજીવન, સામાજિકજીવન અને શહેરીજીવનનો પણ સમાવેશ થાય છે. જીવદૃષ્ટિએ તેમજ શિવદૃષ્ટિએ જીવન એ પૂર્ણ સત્યા-ગ્રહજીવન છે.

સત્યાગ્રહી કોણ હોઈ શકે ?

જે મનુષ્ય પોતાને અમર આત્મા સમજે છે, પરમાત્માના અસ્તિત્વમાં માને છે, અને નીતિ, અનીતિ વચ્ચેનો વિવેક કરવા શક્તિમાન છે અને દરેક મનુષ્ય, દેશ અને પ્રજા જેવું વાવે છે તેવું લણે છે એમ જે સમજે છે તેજ મનુષ્ય સત્યાગ્રહી થઈ શકે છે. આવી સ્થિતિએ પહોંચવું એ અનેક જન્મોના અનુ-ભવનું ફળ છે.

અન્તરાત્માના અવાજની પરીક્ષા.

દરેક સત્યાગ્રહી પોતાના અન્તરાત્માના અવાજને ગમે તે જોખમે માન આપવા બંધાયેલો છે, પરંતુ તે અવાજ અન્ત-રાત્માનોજ છે કે કોઈ અંદરની કામનાનો છે તે પરખવા શિખ-વાની જરૂર છે. અન્તરાત્માના અવાજમાં અસત્ય, અનીતિ, હિંસકવૃત્તિ, ધિક્કારભાવના અને મિથ્યા અભિમાન હોઈ શકે નહિ. જેમાં આમાનું એક પણ હોય તો તે અન્તરાત્માનો અવાજ નથી. જે પોતાના અન્તરાત્માનો અવાજ પરખી શકે નહિ તેણે સત્યાગ્રહી થવાનું સાહસ ખેડવું નહિ.

સત્યાગ્રહનું ક્ષેત્ર.

સત્યાગ્રહનું ક્ષેત્ર વિશ્વના જોટલુંજ વિશાળ છે. દરેક સમજી મનુષ્યે પ્રથમ તો પોતાના શરીર, વાણી, મન અને અહંકારની સામે સત્યાગ્રહ શરૂ કરવાનો છે. આવા સત્યાગ્રહને પ્રાચીન કાળમાં તપ કહેવામાં આવતું હતું.

देवद्विष्टपुरुषाज्ञपूजनं शौचमार्जवम् ।

ब्रह्मचर्यमहिंसा च शरीरं तप उच्यते ॥ (મ. ગીતા)

દેવદ્વિષ્ટ ગુરૂ અને જ્ઞાની પુરૂષની પૂજા કરી, આરોગ્ય-વિધાના નિયમો પ્રમાણે પવિત્ર રહી, શરીરને વિનયશીલ બનાવી, શરીરની જડતા અને આક્રમ્યતા ત્યાગ કરવો, 'બ્રહ્મચર્ય' પાળી શરીરની કામવૃત્તિનો નિગ્રહ કરવો અને અહિંસાથી શરીરની ક્રોધપણુ જીવને દુઃખ દેવાની વૃત્તિનો નાશ કરવો એ શરીરનું તપ છે. શરીરની સામે સત્યાગ્રહ છે.

अनुद्वेगकरं वाक्यं सत्यं प्रियहितं च यत् ।

स्वाध्यायाभ्यासनं चैव वाङ्मयं तप उच्यते ॥ (મ. ગીતા)

સાંભળનારને ઉદ્વેગ ઉત્પન્ન ન કરે એવું, સત્ય, પ્રિય અને હિતકર વચન બોલી, વાણીમાંથી અસત્ય, કટુતા, અને હિંસક-વૃત્તિનો ત્યાગ કરવો અને દેશકાળ અને સ્થિતિને અનુકૂળ અને આત્મકલ્યાણકર પુસ્તકોનો અભ્યાસ કરી, વાણીનો સદુપયોગ કરવો એ વાણીનું તપ છે. વાણીની સામે સત્યાગ્રહ છે.

मनःप्रसादः सौम्यत्वं मैत्र्यभावाविनिरेहः ।

भावसंशुद्धिरित्येतत्तपो मानसमुच्यते ॥ (મ. ગીતા)

મનની પ્રસન્નતા, સામ્યતા, માન (એકાગ્રતા), ઇન્દ્રિય સહિત મનનો નિગ્રહ અને ભાવનાની શુદ્ધિ રાખી, મનનો મેલ,

જડતા, ચંચળતા અને વિકારવૃત્તિનો નાશ કરવો એ મનનું તપ છે. મન સામેનો સત્યાગ્રહ છે.

આત્મૌપમ્યેન સર્વત્ર સમંપદ્યતિ યોડર્જુન ।

સુખં વા યદિ વા દુઃખં સ યોગો પરમો મતઃ ॥ (ભ. ગીતા)

સુખમાં તેમજ દુઃખમાં જે મનુષ્ય પોતાનુંજ દૃષ્ટાન્ત લઈને વર્તે છે એટલે કે જે વર્તનથી પોતાને દુઃખ થાય તેવું વર્તન કોઈ પણ જીવ પ્રત્યે ચલાવતો નથી અને જે જાતના વર્તનથી પોતાને સુખ થાય તે જાતનું વર્તન સદાના જીવો પ્રત્યે રાખે છે અને સૌ પ્રત્યે આત્મભાવના રાખે છે તેજ ભગવાનને મન યોગી છે. આ અલંકારનું તપ છે. અલંકારની સામે સત્યાગ્રહ છે.

સામાજિક ખરાબ રીતોનો જેવી કે કન્યાવિક્રય, વરવિક્રય, બાળલગ્ન, વૃદ્ધલગ્ન, અને લઈ બહારની ઓળંગ, કાઠી નાંખવા, જાતિવરા, અને વર્ણાશ્રમ વ્યવસ્થામાં સુધારણા કરવા, અન્યજન વર્ગનો ઉદ્ધાર કરવા અને સ્ત્રી અને મનુષ્ય વર્ગની સ્થિતિ સુધારવા યથાશક્તિ ચાતુ પ્રયત્ન કરવો અને માર્ગમાં આવતાં દુઃખો સહન કરવાં તે સામાજિક રીતોનો અને રીવાજોની સામે સત્યાગ્રહ છે.

વેપાર, રોજગાર અને નોકરીમાં સત્ય, પ્રમાણિકતા, અને અમુક ટક્કાનોજ નફો લેવાનો નિશ્ચય દાખલ કરવા, અને સ્વદેશની ગરીબી ઓછી કરવા, સ્વદેશી વેપાર, હુન્નર અને ઉદ્યોગને ખીલવવા સ્વદેશી વસ્તુનોજ ઉપયોગ કરવો અને માત્ર નિષ્પાત્રેજ વિદેશી વસ્તુ વાપરવી એ હાલના વાણિજ્યની સામે સત્યાગ્રહ છે.

ખોટા વહેમો દૂર કરવા, દેવધનનો સદુપયોગ કરવો, સર્વ ધર્મને પ્રભુપ્રાપ્તિના માર્ગો સમજી ખોતાનો ધર્મ પાળી, સૌ ધર્મને માન આપવું, આગસુ, અજ્ઞાની, અને ધર્મને નામે ધંધો કરનાર સાધુ, સન્યાસી, આચાર્ય અને મહતોને ધાર્મિક પુરૂષો નહિ ગણવા, સંશકત ભિખારીઓને દાન નહિ આપવું એ લાઝની ધાર્મિક સ્થિતિની સામે સત્યાગ્રહ છે.

મનુષ્ય જાતિની સ્વતંત્રતાનો ખોટી રીતે નાશ કરનાર રાજ્યકાયદા અને રાજ્યનીતિમાં આપખુદી દૂર કરવા ન્યાય પુરઃસરનો યથાશક્તિ ચાલુ પ્રયત્ન કરવો અને તેવા પ્રયત્ન માટે ગમે તેવા દુઃખનું સહન કરવું, એ રાજ્યતંત્ર સામે સત્યાગ્રહ છે.

દુકામાં જ્યાં જ્યાં અન્યાય, અસત્ય, અનીતિ હોય ત્યાં ત્યાં ન્યાય, સત્ય અને નીતિ લાવવા યથાશક્તિ પ્રયત્ન કરવો અને તેને માટે જે દુઃખ આવી પડે તે લીઝમત પૂર્વક સહન કરવું એ સત્યાગ્રહનું ક્ષેત્ર છે.

પરંતુ મુખ્ય મુદ્દાની વાત તો એ છે કે જેણે ખોતે ખોતાનાં શરીર, વાળી, મન અને અલંકારની સામે સત્યાગ્રહ કરેલો નથી તેનાથી સામાજિક, ધાર્મિક, રાજકીય કે વાણીજ્યની અયોગ્ય રૂઢીઓ સામે સત્યાગ્રહ થઈ શકવાનો નથી. માટે પ્રથમ તો દરેક ભાવી સત્યાગ્રહીએ ખોતાની સામે સત્યાગ્રહ કરવાનો છે. શરીર, વચન, વિચાર અને અલંકારનો નિગ્રહ કર્યા વિના કોઈપણ મનુષ્ય કોઈપણ સંસ્થામાં કામગીરી થવાથી કે કોઈપણ પ્રતિષ્ઠાપત્ર પર સહી કરવાથી સત્યાગ્રહી થઈ શકતો નથી, તેમજ કોઈપણ મહાન વ્યક્તિ તેને એકાએક સત્યાગ્રહી બનાવી શકતી નથી.

પાશુપતાસ્ત્ર.

પાશુપતાસ્ત્ર એ શિવજીનું અસ્ત્ર છે. તે ગમે તેને મળતું નથી. ગમે તે માણસ તેનો ઉપયોગ કરી શકતો નથી. તે અસ્ત્ર પ્રાપ્ત કરવા માટે અભુત્તે કેટલાં વર્ષો સુધી તપશ્ચર્યા કરી હતી, અને અભુત્તે જેવા નરને પણ તપશ્ચર્યા કર્યા પછી પણ પોતાના બળની અને નીતિની પરીક્ષા આપવી પડી હતી. શિવજીએ કિરીટાભુત્તેનો વેશ લઈ અભુત્તેને તપાસ્યો હતો અને પછી પાશુપતાસ્ત્ર આપ્યું હતું. સત્યાગ્રહ એ ચાલુ જમાનાનું પાશુપતાસ્ત્ર છે. તે ગમે તેને પ્રાપ્ત થઈ શકે તેમ નથી. જે હમેશાં પોતાના શરીર, પોતાની વૃત્તિઓ, પોતાના વિચારો, નુકસાનકારક રીતોએ વિગેરેની સામે સત્યાગ્રહ કરી રહ્યા હોય છે, લડી રહ્યા હોય છે તેજ સત્યાગ્રહાસ્ત્રનો બીજાની સામે ઉપયોગ કરી શકે છે. ચાના, કામવાસનાના, બીડી તમાકુના, પાન સોપારીના, પરદેશી ખોપાકના અને બીજા કેટલાક સ્વચ્છંદોના ગુલામે હોઈએ ત્યાંસુધી તે અસ્ત્ર હાથમાં પણ ઝાલી શકાતું નથી અને કદાચ ઝલાય તો તેનો સદુપયોગ તો થઈ શકતોજ નથી.

વિવેકની જરૂર.

ખનીજવર્ગ, વનસ્પતિવર્ગ અને પશુવર્ગને જેમ વિકાસક્રમનો નિયમ લાગુ પડે છે તેમ તે મનુષ્યવર્ગને પણ લાગુ પડે છે. અને ખનીજવર્ગ, વનસ્પતિવર્ગ તથા પશુવર્ગમાં જેમ વિકાસક્રમની સીટીનાં ભુદાં ભુદાં પગથીયાં છે તેમ મનુષ્ય જાતિમાં પણ છે. દરેક મનુષ્ય આ સીટીના એકજ પગથીયા ઉપર ઉભેલો નથી, અને તેની દરેકની શક્તિ, સમજ અને સાધનો એકસરખાં નથી. આમ હોવાથી ડાહ્યાપણ દિશામાં સત્યાગ્રહ શરૂ

કરવા પહેલાં માણસે વિવેકબુદ્ધિ વાપરવાની છે, માત્ર ગાડરીયા પ્રવાહમાં પડી પોતાને તેમજ બીજાને વિદ્વંસ થવાનું નથી. દરેકે પોતાની શક્તિ, સમજ, સાધનો અને પરિસ્થિતિનો વિચાર કરી કાર્ય માથે ઉઠાવવું જોઈએ, અને જ્યાં જ્યાં અને જ્યારે જ્યારે પોતે ભૂલ કરેલી છે એમ જણાય એટલે તુરત સુધારવી જોઈએ. પોતે ભૂલ કરેલી છે એમ જાણ્યા છતાં તેજ દિશામાં હઠ કરી ચાલ્યા જવું એ સત્યાગ્રહ નહિ પણ દુરાગ્રહજ છે.

યથાશક્તિ એટલે શું ?

પોતાની શક્તિ, સાધનો, સમજ અને પરિસ્થિતિની છેવટની હદ સુધી પ્રયત્ન કરવો તેનું નામજ યથાશક્તિ પ્રયત્ન છે. થોડી અડચણ જણાય કે તુરત પ્રયત્ન બંધ કરવો એ યથાશક્તિ પ્રયત્ન નથી. તેમજ હદબાર પગ ભરી, થઈ શકતી સેવા અને પ્રયત્ન પણ બંધ કરવાં અથવા કરાવવાં એ પણ યથાશક્તિ પ્રયત્ન નથી. બની શકે તેથી ઓછો પણ નહિ તેમજ બની શકે તેથી વધારે પણ પ્રયત્ન નહિ તેજ યથાશક્તિ પ્રયત્ન છે.

સત્યાગ્રહ અને અશસ્ત્ર અને અપ્રતિકાર યુદ્ધ.

સત્યાગ્રહ અને અશસ્ત્ર અને અપ્રતિકાર યુદ્ધ (Passive Resistance) વચ્ચે મોટો તફાવત છે. કોઈપણ ખરાબ કાયદા સામે કોઈપણ સામાન્ય વ્યક્તિ ચાહે તો અશસ્ત્ર અને અપ્રતિકાર યુદ્ધ કરી શકે છે; પણ ગમે તે સામાન્ય વ્યક્તિ સત્યાગ્રહ કરી શકતી નથી. સત્યાગ્રહનો સંબંધ આખા જીવન સાથે છે. અશસ્ત્ર અને અપ્રતિકાર યુદ્ધનો સંબંધ માત્ર અમુક કાયદા પૂરતોજ છે. સત્યાગ્રહ ધર્મયુદ્ધ છે. અશસ્ત્ર અને અપ્રતિકાર યુદ્ધ એ રાજકીય ચળવળ છે. સત્યાગ્રહનો અન્તિમ હેતુ પ્રભુમય જીવન-અધ્યાત્મજીવન છે. અશસ્ત્ર અને અપ્રતિકાર યુદ્ધનો

અન્તિમ હેતુ સુરાન્ય કે સ્વરાન્ય છે. સત્યાગ્રહમાં સૌથી પ્રમાણુભૂત નેતા પોતાનોજ અન્તરાત્મા છે. અશસ્ત્ર અને અપ્રતિકાર યુદ્ધમાં પ્રમાણુભૂત નેતા કોઈ એક અમુક મહાન વ્યક્તિ કે કોઈ કમીટી છે. સત્યાગ્રહી કોઈપણ કામ, સમજ્યા વિના કરવાની પ્રતિજ્ઞા કદી કરતો નથી. અશસ્ત્ર અને અપ્રતિકાર યુદ્ધ કરનાર પોતાના નેતા ઉપર વિશ્વાસ રાખી તેવી પ્રતિજ્ઞા કરી શકે છે. માટે આ ફરક ધ્યાનમાં રાખવાની જરૂર છે.

સત્યાગ્રહ અને સ્વરાન્યવાદ.

સત્યાગ્રહી જીવોજ સ્વરાન્યને માટે લાયક છે, તેઓજ તેનો સદુપયોગ કરી શકે છે, માટે સ્વરાન્યવાદની સાથે સત્યાગ્રહની જરૂર છે. શરીરનો અને આત્માનો જેવો સંબંધ છે તેવોજ સ્વરાન્ય અને સત્યાગ્રહનો સંબંધ છે. આત્મા વિના શરીર નકામું છે; તેમજ શરીર વિના આત્મા પણ કંઈ અનુભવ લઈ શકતો નથી. સત્યાગ્રહ વિના સ્વરાન્ય સારી રીતે ચલાવી શકાતું નથી તેમ સ્વરાન્ય વિના સઘળી દીશામાં સત્યાગ્રહ આવરી શકાતો નથી. હિંદને બ્રીટીશ સામ્રાજ્યમાં સ્વરાન્યની જેટલી જરૂર છે તેટલીજ દરેક મનુષ્યને પોતાના જીવનમાં સત્યાગ્રહની જરૂર છે; પણ સમજ વગરના સ્વરાન્યવાદ અને સમજ વગરના સત્યાગ્રહથી તો દેશને નુકસાનજ થવાનો સંભવ છે, માટે ન્યાય અને સત્ય પુરઃસરના સ્વરાન્યવાદ અને ન્યાય અને સત્ય પુરઃસરના સત્યાગ્રહની એકસરખી જરૂર છે.

ત્રણ વાસનાનો ત્યાગ.

જરા સત્યાગ્રહી થવા માટે ત્રણ મુખ્ય વાસનાઓનો ત્યાગ કરવાની જરૂર છે. ભગવાન શંકરાચાર્ય કહે છે કે :—

દેહવાસનયા જન્તોઃ, શાસ્ત્ર વાસનયાઽપિવા ।

લોકવાસનયા જ્ઞાનં, યથાવન્નૈવ જાયતે ॥

દેહવાસના, શાસ્ત્રવાસના અને લોકવાસના હોય ત્યાં સુધી જઈ અધ્યાત્મજ્ઞાન થતું નથી. તેમ આ ત્રણ વાસનાઓ હોય

ત્યાં સુધી ખરો સત્યાગ્રહ પણ થઈ શકતો નથી. જે મનુષ્ય પોતાના શરીરને ખમવા પડતા ત્રાસથી ડરે છે, જે મનુષ્ય દેશ-કાળ અને સ્થિતિને પ્રતિકૂલ એવાં શાસ્ત્રવચનોને બાબુએ મૂકતાં ડરે છે અને જે મનુષ્ય ખીનઅનુભવી લોકોના મત અને ટીકાથી ડરે છે તે મનુષ્ય સત્યાગ્રહ કરવાને લાયક નથી. સત્યાગ્રહી પોતાને નુકસાન થાય તે સહન કરી શકે પરંતુ પોતાના કોઈ-પણ આચરણથી સત્યને નુકસાન થાય તે જે મનુષ્ય સહન કરી શકતો નથી તેજ આ ત્રણ વાસનાનો પરિત્યાગ કરી શકે છે.

સત્યાગ્રહી પ્રજનનું લક્ષણ.

જે મનુષ્ય સત્યાગ્રહી થાય છે તે અમર થાય છે, નિર્ભય થાય છે, સદા સર્વથા અને સર્વત્ર પ્રભુના રાજ્યમાંજ રહેનારો થાય છે. તેવીજ રીતે જે પ્રજનમાં ઘણા સત્યાગ્રહી હોવા હોય છે તે પ્રજા પણ અમર અને છે, નિર્ભય અને છે, જગદ્વંદ્ય થાય છે, સર્વ શીરોમણી અને છે, અને સઘળી પ્રજાઓમાં ગુરુ-પદ ભોગવે છે. જે પ્રજા પાસે અધ્યાત્મવિદ્યા છે તેજ પ્રજા સત્યાગ્રહી હોવાને જન્મ આપી શકે છે. કારણ કે અધ્યાત્મ-વિદ્યા પ્રમાણે જીવન એજ સત્યાગ્રહી જીવન છે. મનુષ્યને જેટલી આત્મવિદ્યા પ્રાપ્ત થાય છે તેટલાજ પ્રમાણમાં તે સત્યાગ્રહી થઈ શકે છે. સહભાગ્યે ભારત વર્ષને પ્રાચીન ઋષિ, મુનિ, તીર્થંકર અને પેગંબરોએ અધ્યાત્મવિદ્યાનો અપ્રતીમ વારસો આપેલો છે. ભારતના સંતાનો જે આ વારસાનો ઉપયોગ કરશે અને દરેક પોતાનાથી અને તે દિશામાં અને બીજી શકે તેટલો સત્યાગ્રહ શરૂ કરશે તો બહુજ થોડા વર્ષમાં ભારતવર્ષની સ્થિતિ અદ્ભુત જશે, ભારત પોતાની પ્રાચીન સુધારણાનો અને મોક્ષપ્રદ અધ્યાત્મવિદ્યાનો સ્વાદ ખીજી પ્રજાઓને ચખાડશે અને જગતમાંથી પ્રજા પ્રજા વચ્ચેનો દ્વેષ અને ખુનખાર લડાઈઓનો હમેશને માટે અન્ત આણશે.

इतिराम् ।

મીસીસ એની એસન્ટ સંબંધી એ બોલ.

હમણાની વિરૂદ્ધતા.

મીસીસ એસન્ટે હાલની સત્યાગ્રહી ચળવળ સામે પોતાનો મત મજબૂત રીતે જાહેર કર્યો, ખીજા કાયદાઓનો અનાદર કરવાની જોખમભરેલી પ્રવૃત્તિને વખોડી કાઢી, દેશમાં કેટલેક સ્થળે પ્રસરેલી અશાન્તિ નરમ પડે ત્યાંસુધી રૌલટએક્ટની સામેની ચળવળ બંધ રાખવાની સૂચના કરી, અને અશાન્તિના સમયમાં સરકારની બાજુએ ઉભા રહેવાની મજબૂત ભલામણ કરી. આ વાત, રૌલટએક્ટથી ઉશ્કેરાઈ ગયેલા ઘણા લોકોને નાપસંદ પડી. તેમના ધાર્મિક, સામાજિક અથવા રાજ્યદ્વારી ક્ષેત્રમાંના જુના વિરોધીઓ—કેટલાંક પત્રોનાં તંત્રીઓ અને અને તેમની લોકપ્રિયતાને સહન કરી નહિ શકનારા લોકો—એ આ તકનો લાભ લીધો. તેઓએ, તેમના કોઈ કોઈ લેખોનો ખોટો અર્થ લોકોની સમક્ષ રજુ કર્યો, તેમના ન્યુ ઇન્ડીયામાં પ્રગટ થયેલા ખુલાસા તરફ આંખો આડા કાન કર્યા, અને આખા દેશમાં તેમની વિરૂદ્ધ લોકમત ઉભો કરવા પ્રયત્ન પ્રયત્ન કર્યો. આથી હિંદમાં તેમની સામે વિકાળ વંદોળીયો ખડો થયો અને હોમરૂલના એક ડેપ્યુટેશનમાં જઈ, હિંદનો અવાજ ઇંગ્લંડમાં રજુ કરવાના તેમના કાર્યમાં વિદ્વ નાંખવા માટે પડદા પછવાડે મહાભારત પ્રયત્ન કરવામાં આવ્યો. મીસીસ એસન્ટ લોકમતના વંદોળીયાની સામે અડગ ઉભાં રહ્યાં, નેશનલ

હોમરૂલ લીગ નામની એક નવી સંસ્થા સ્થાપી, તેના ડેપ્યુ-
ટેશનના એક સભ્ય તરીકે ઇંગ્લંડ ગયાં, અને હિંદની તરફેણમાં
ત્યાં લોકમત કેળવવા અને રીફોર્મ ખીલમાં અને તેટલા સુધારા
કરાવવા માટે પોતાનો નિસ્સ્વાર્થ પ્રયત્ન શરૂ કરી દીધો.

એક ધીરવીર નેતા.

એક ખરો ધીરવીર નેતા પોતાના અનુયાયીઓ કરતાં
વધારે અનુભવી, વધારે દીર્ઘદષ્ટિવાળો, અને વધારે સમયસૂચક
હોય છે. ક્યે રસ્તે ફેટલો ભય રહેલો છે તે તે જાણે છે. તેના
અનુયાયીઓ જ્યારે કોઈ ભયવાળા રસ્તા તરફ જવા માગેછે
ત્યારે તેઓને ત્યાં જતા અટકાવવા માટે તે નેતા બનતો પ્રયત્ન
કરે છે. તેઓની સાથે ખોટે રસ્તે જવા તે ચોખ્ખી ના પાડે
છે. વીર નેતા, પોતાનું નેતાપદ જાળવી રાખવા માટે પોતાના
ખોટે માર્ગે જતા અનુયાયીઓનો તે અનુયાયી થતો નથી. ખરો
નેતા પોતાની ભૂલ થઈ હોય તો તે કબુલ કરતાં શરમાતો નથી,
તેમજ લોકમતથી ડરી જઈ પોતાના અન્તરાત્માના અવાજની
વિરૂદ્ધની ચળવળમાં કદી ભાગ લઈ શકતો નથી. વીર નેતા
સત્યને ખાતર જગતમાં એકલો ઉભો રહેતાં ડરતો નથી. મીસીસ
એસન્ટ આવાં એક વીર નેતા છે. અમુક રસ્તે જવામાં હિંદને
ભય પ્રાપ્ત થશે એમ તેમને જણાતું હોય તો, પોતાની “જય”
ઓલાવવા માટે તેઓ હિંદને તે માર્ગે જવા દેશે નહિ. મીસીસ
એસન્ટ પણ એક મનુષ્ય છે, મનુષ્ય તરીકે ભૂલને પાત્ર છે, પણ
તેઓ જાણીજોઈને કે પોતાના કોઈ સ્વાર્થી હેતુને ખાતર ભૂલ
કરે તેવાં તો નથીજ.

એક અવિચારી અફવા.

કોઈ કોઈ લોકો વાતો કરેછે કે “મીસીસ એસન્ટને
માનપાનનો બહુ શોખ છે. જ્યાં પોતાને માન ઓછું મળતું

હોય તેવી સંસ્થામાં તેઓ જોડાતાં નથી, જોડાયાં હોય તો ત્યાંથી જલદી નીકળી જાયછે, અને કોઈ નવી સંસ્થા સ્થાપેછે.” આવી અફવા ચલાવનારા લોકોને એટલો વિચાર નથી થતો કે જો તેમને માનપાનનોજ શોખ હોત તો તેઓ સરકાર માખાપ-નેજ ગાડે એસીને ગીત ગાતાં હોત, મોટા મોટા અધિકારીઓ-નેજ પસંદ પડે તેવાં વ્યાખ્યાનો આપતાં હોત, લેખો લખતાં હોત અને એકલા રાજ્યનીજાનાંજ ખુગલો ઝુકતાં હોત. જો તેમને માત્ર “લોક માતા” જ રહેવું હોત દીલ્હીકોંગ્રેસના પ્રાંતિક સ્વાતંત્ર્યના ઠરાવને પૂર જોરથી ટેકા આપ્યો હોત અને સત્યાગ્રહની ચળવળમાં જંપલાવી. ઉશ્કેરાયેલા લોકો પાસે “એસન્ટ માનકી જય” ની ઘોષણા કરાવી હોત. પણ આમ નહિ કરતાં જ્યારે પ્રજા ઉંઘતી હતી ત્યારે તેને જાગ્રત કરવા માટે “કામન વ્હીલ” અને “ન્યુ ઇન્ડિયા” નામનાં પત્રો કાઢ્યાં, દેશના મોટા ભાગમાં મુસાફરી કરી વ્યાખ્યાનો આપ્યાં, અને આખુલું રાજ્યનીતિ સામે વારંવાર કાયદાપુરઃસર વાંધો ઉઠાવી નજરેંકદ ભોગવી. વળી જ્યારે લોકમત રાજ્યદ્વારી પ્રદે-શમાં તૈયાર થયો, લોકો અધીરાં બની હિંદને નુકસાન થાય તેવી ચળવળ ઉપાડી લેવા તૈયાર થયાં ત્યારે પોતેજ વધારે જાગ્રત કરેલાં લોકોની સાથે અડગ એકલાં ઉભાં રહ્યાં. હોમરૂલ લીગ કાઢી ત્યારે ઘણા મધ્યમ વિચારના લોક નાયકો તેમની વિરૂદ્ધ હતા, અને સરકારની પણ તેમનાપર પૂર્ણ દ્રષ્ટિ હતી. તે સ્થાપ-વામાં પણ માન ખાટવાનું નહોતું પણ અડચણોજ ભોગવવાની હતી. હાલમાં નેશનલ હોમરૂલ લીગ કાઢી તેમાં પણ લોકમત સામેજ ઉભા રહેવાનું હતું. ત્યારે મીસીસ એસન્ટને માનપાનનો શોખ છે એમ મત ઉચ્ચારતા જાપાંઓમાં તેમજ લોકોમાં ચાલતી વાતોમાં કેટલું સત્ય સમાયેલું છે તેનો વિચાર કરવા વાચકવર્ગને વિનંતિ છે.

મીસીસ બેસન્ટ અને સત્યાગ્રહની પ્રતિજ્ઞા.

કેટલાક લોકો કહે છે કે “ મીસીસ બેસન્ટે સત્યાગ્રહની પ્રતિજ્ઞા પર પ્રથમ શા માટે સહી કરી હતી વાદ ? ” આ પ્રશ્ન પૂછનાર લોકો પોતે જે કહે છે તે સંબંધી બહુ થોડું જ જાણે છે. મીસીસ બેસન્ટે સત્યાગ્રહની આખી પ્રતિજ્ઞા નીચે કદી સહી કરી જ નથી. તેમને સત્યાગ્રહની પ્રતિજ્ઞા પ્રથમ જતાવવામાં ઓવી ત્યારથી જ તેમણે બીજન કાયદાનો અનાદર કરવા સામે પોતાનો મત આપેલો હતો. તેમણે માત્ર રૈલેટબીલ પુરતી પ્રતિજ્ઞા લેવાનું અને તે પ્રતિજ્ઞા મુજબ તે બીજની સામે જ નિઃશસ્ત્ર પ્રતિકાર—Passive Resistance—કરવાનું સ્વીકાર્યું હતું. પરંતુ તે બીલ જ્યારે સીલેક્ટ કમીટીમાંથી પસાર થયું ત્યારે તેની, જેની સામે નિઃશસ્ત્ર પ્રતિકાર થઈ શકે તેવી કલમો સુધારી નાખવામાં આવેલી હોવાથી, તેમની પ્રતિજ્ઞા નિરૂપયોગી થઈ એટલે તે તેમણે પાછી ખેંચી લીધી. આનો અર્થ એમ નહોતો અને હમણા પણ નથી કે રૈલેટ એક્ટ નદન સારો થઈ ગયો છે. રૈલેટ એક્ટની વિરૂદ્ધ મીસીસ બેસન્ટ પહેલેથી જ અને પહેલાનાં જોટલાં જ છે. પણ તે એક્ટ દૂર કરવા માટે બીજ એક્ટો તોડવાની તરફેણમાં તો નથી જ, રૈલેટ એક્ટની વિરૂદ્ધ કાયદા-પુરઃસરના લખાણ અને વ્યાખ્યાનોની ચળવળ તો ચાલુ જ રાખવી, પણ એ ચળવળ, દેશમાં અશાન્તિ હોય ત્યાં સુધી તો અંધ રાખવી એમ તેમનો મત હતો અને છે. તેમના આ મતને, કેટલાંક પંચાએ, લોકોને ખુશી કરવા માટે, પોતાને મનગમતી, ઉંધી રીતે પ્રગટ કર્યો અને મીસીસ બેસન્ટ લોક-મતની વિરૂદ્ધ છે અને કાળા કાયદાને ધોળા કહે છે એમ

લોકોને સમજાવવા પ્રયત્ન કર્યો. પણ અન્તે પરિણામ શું આવ્યું ? ખીજા કાયદાના અનાદરની ચળવળથી દેશમાં ઉશ્કેરણી અને અશાન્તિ પ્રસરી, લોકો સત્યાગ્રહનો ખરો આશય સમજી શક્યા નહિ, અને કેટલાક ખીજા ઉતાવળીયા અને અણસમજી લોકોએ આ ચળવળનો દુરુપયોગ કર્યો. પછી મીસીસ બેસન્ટને ઉતારી પાડનાર છાપાઓને, તેમજ ખુદ સત્યાગ્રહસભાને પણ પોતાની ચળવળ બંધ રાખવાની અને અશાન્તિના સમયમાં સરકારને સહાય કરવાની ફરજ પડી. અન્તે મીસીસ બેસન્ટે અગાઉથી જણાવેલો ભય ખરો પડ્યો, દેશનું મોં થોડા વખતને માટે તો બંધ થયું અને પંજાબમાં માર્શલ લૉનો ભોગ ઘણાં હિંદીવાનો થયા. કહો ત્યારે મીસીસ બેસન્ટનો મત લોકોની વિરુદ્ધ હતો કે લોકોના કલ્યાણ માટે હતો ?

બહુ મત અને થોડા મત.

ધર્મચરુપાથી લોકશાસન અને બહુમત પ્રમાણે કાર્ય કરવાની રીતિને સર્વત્ર માન અપાવા માંડ્યું છે. જગતમાં આજે બહુમતનો પવન ફૂંકી રહ્યો છે. પરંતુ એક વાત યાદ રાખવાની ખાસ જરૂર છે. તે એ કે દરેક વસ્તુનો સારો તેમજ માઠો ઉપયોગ થઈ શકે છે, દરેકમાં કંઈને કંઈ ગુણદોષ રહેલા છે. જો ખરો અર્થ સમજ્યા વિના માત્ર બહુમતને માન આપવાનું તત્ત્વ સ્વીકારવામાં આવે તો તેથી લાભ કરતાં હાનિ થવાનો સંભવ વિશેષ છે. અમુક બાબતમાં ખીનઅનુભવી અને આવેશથી ઉશ્કેરાઈ ગયેલા લોકોની બહુમતી હોય અને અનુભવી અને શાન્તિથી વિચાર કરનારા વિવેકી લોકોના બહુ થોડા મત હોય, તો ત્યાં લોકકલ્યાણ બહુમતની સાથે નથી પણ થોડાની સાથે

છે. માત્ર લોકના બહુમતને માન આપવાના તત્ત્વને ગ્રહણ કરવાની સાથે લોકોના જાતિઅનુભવ, દક્ષતા, પારમાર્થિક જીવન, દીર્ઘદૃષ્ટિ અને સત્યપરાયણતાને પણ ધ્યાનમાં લેવાની ખાસ જરૂર છે. દાખલા તરીકે :—હાલમાં સત્યાગ્રહ સભાની ખીજન કાયદાઓનો ભંગ કરવાની અસર સામાન્ય લોકો ઉપર શું થશે, તેથી કેટલી અશાન્તિ પ્રસરશે, અજ્ઞાની લોકો તેનો કેવો દુરપયોગ કરશે, દેશની પ્રગતિને કેટલું ખમવું પડશે વિગેરે બાબતમાં એક પ્રબળ મતની માન્યતા જોટલી સાચી પડી છે તેટલી બહુમતની કલ્પના સાચી પડી નથી. આ બાબતમાં મીસીસ બેસન્ટનો અનુભવ કેટલો ખરો પડ્યો છે તે પણ જોવાનું છે.

સત્યની શોધ અને લોકસેવા કે રંગનું બદલાવું ?

કેટલાક પત્રકારો કહે છે કે :—મીસીસ બેસન્ટનો સ્વભાવજ અચળ છે. તેઓ વારંવાર નવી નવી સંસ્થાઓ કાઢે છે, નવી નવી કલ્પનાઓ કરે છે અને વારંવાર રંગ બદલે છે. મીસીસ બેસન્ટ બદલાય છે કે તેમની દૃષ્ટિમર્યાદા વિશાળ થાય છે આ બે વસ્તુ વચ્ચેનો તફાવત આવા પત્રકાર મહાશયો જોઈ શકતા નથી. મીસીસ બેસન્ટનું આખું જીવન જોશો તો જણાશે કે “સત્યની શોધ અને અને તેટલી લોકસેવા” એજ તેમનો જીવનમંત્ર છે. તેમને જ્યારે અને જ્યાંથી સત્ય જણાયું છે ત્યારે અને ત્યાંથી તે ગ્રહણ કરવા પોતાનાથી બનતો પ્રયત્ન કર્યો છે અને તે સત્યની કીંમત પણ પૂરેપૂરી આપેલી છે. ભિન્ન ભિન્ન પ્રકૃતિના લોકોની સેવા થઈ શકે અને તેવી પ્રકૃતિવાળા પાસે બનતી લોકસેવા કરાવી શકાય તે માટે જુદી જુદી સંસ્થાઓ કાઢી છે અને કાઢે છે. જ્યારે તેમને પોતાની ભૂલ માફમ પડી છે ત્યારે ત્યારે તે જાહેર રીતે કબૂલ કરી છે

અને મારી પણ માગી છે. એમની લગભગ બહોતેર વર્ષની ઉમ્મરમાં તેમનો જીવનમંત્ર તો એકજ રહ્યો છે. જ્યારે તેમનું દષ્ટિબિંદુ નહિ સમજનારા અને ગમે તે રીતે તેમને ઉતારી પાડવા ઇચ્છતા તેમના કેટલાક વિરોધીઓનો રંગ તેમના પ્રત્યે બદલાતો હોવાથી તેમની દષ્ટિએ મીસીસ એસન્ટનોજ રંગ બદલાતો હોય એમ જણાય છે. આ વાત તદ્દન સ્વાભાવિક છે, કારણ કે જ્યારે માણસ પોતે ફરતો હોય ત્યારે તેને આખી પૃથ્વી ફરતી જણાય છે. માત્ર વિવેકી પુરૂષજ તેનો ખરો વિવેક કરી શકે છે.

૨૦ જમનાદાસશેઠ.

મુંબઈ ઇલાકામાં મીસીસ એસન્ટના જમણા લાચરૂપ ૨૦ જમનાદાસશેઠે સત્યાગ્રહસભામાં પોતાનું પ્રથમ રાજીનામું આપ્યું અને પાછું ખેંચી લીધું, નેશનલ હોમરૂલ લીગના ઉપપ્રમુખનું પદ સ્વીકાર્યું અને તે પાછું છોડી દીધાની વાત પ્રેસમાં પ્રગટ થઈ છતાં પોતાનો ખુલાસો કંઈ પ્રગટ કર્યો નહિ. આથી કેટલાક લોકોએ આ બનાવો સંબંધી અવનવી કલ્પના કરી. સત્યાગ્રહનું પ્રથમનું રાજીનામું આપ્યું તેની જવાબદારી મીસીસ એસન્ટના ઉપર મૂકાઈ, અને તે પાછું ખેંચી લેવાનું માન ૨૦ જમનાદાસશેઠને મળ્યું. નેશનલ હોમરૂલ લીગના ઉપપ્રમુખનું પદ સ્વીકારવાનું કારણ મીસીસ એસન્ટનું દયાણુ હશે એમ કલ્પાયું અને તે પદનું રાજીનામું આપવામાં શરૂઆત ગણાઈ. આ સંયોગો પણ મીસીસ એસન્ટને માટે તો દુષ્કાળમાં અધિકમાસ જેવા થયા. અને ખરી વાત બાહાર આવી નહિ. ખરી વાત તો એજ હતી કે મીસીસ એસન્ટે ૨૦ જમનાદાસશેઠને સત્યાગ્રહ સભાનું રાજીનામું આપવા કે લીગના

ઉપપ્રમુખનું પદ સ્વીકારવા ફરજ પાડીજ નહોતી, કાંઈ પ્રકારનું દયાણુ કર્યુંજ નહોતું. તેઓ કદી કાંઈને અમુક કામ કરવાની ફરજ પાડતાંજ નથી. તેમજ પોતાના અનુયાયીઓ પાસે તેઓની ઇચ્છા વિરુદ્ધ, પોતાનો કાંઈપણ મત સ્વીકારાવવા આગ્રહ કરતાં નથી. હું તેમના જીવનને આજે આશરે મોળ વર્ષથી ખારીકીથી નિહાળી રહ્યા છું અને તેથીજ આ વાત અત્રે ખાત્રી-પૂર્વક જાહેર કરું છું. આ સંયોગોનું ખરું કારણ તો રાજમનાદાસશેઠનું મનજ હતું. રાજ જમનાદાસશેઠ એ મહાન વ્યક્તિની વચ્ચે હતા. એક બાબુપર મીસીસ બેસન્ટ હતાં, બીજી બાબુપર શ્રીયુત ગાંધીજી હતા. રાજ જમનાદાસને મન તો બંને પૂજ્ય હતાં, અને કાનું કહેવું અત્યારે વધારે ઉપયોગી છે એ વાતનો નિશ્ચય તેમને કરવાનો હતો. આ વાત કંઈ સહેલી ન હોતી. સાથે સાથે તેઓ પોતે કદા બાબુ રહેવાથી દેશને વધારે ઉપયોગી થઈ શકશે એ વાતનો વિચાર પણ કદાચ તેમને કરવાનો હતો. આનેજ લીધે ઉપરના પ્રસંગો બન્યા હતા. પણ અન્તે તેમને પણ બીજા કાયદાનો ભંગ કરવામાં સમાયેલું જોખમ સમજાયું છે. દાંશ્વરી નિયમોને જે માણસ સમજી શકે છે અને તે પ્રમાણે ચાલવા પ્રયત્ન કરે છે તેજ માણસ પ્રસંગ પડે તો માનવકૃત કાયદાનો અનાદર કરી શકે છે બીજાને નહિ. એ વાત તેમના ધ્યાનમાં પણ ઉતરેલી છે અને તેથી હાલમાં રાજ જમનાદાસ શેઠે પોતાનું સંન્યાસ સભાનું રાજીનામું પોતાના ખુલાસા સાથે આપેલું છે અને નેશનલ લીગના ડેપ્યુટેશનના એક સભ્ય તરીકે ઇંગ્લંડ સીધાવ્યા છે. આ ઉપરના ખુલાસા વાંચીને કાંઈ માણસ જરા શાન્તિથી વિચાર કરશે તો જણાશે કે મીસીસ બેસન્ટના ઉપર માત્ર બાટુંજ તહોમત ચલાવવામાં આવ્યું હતું. ચારપાંચ દિવસ પહેલાં નક્કી કરી રાખેલું પ્રથમનું રાજીનામું

રાં જમનાદાસશેઠે મીસીસ બેસન્ટ એક દિવસ મુંબઈ આવ્યાં અને ગયાં તેજ દિવસે મોકલાવેલું હોવાથી લોકોએ એ જવાબદારી તેમનાપરજ લાવી મૂકી હતી.

કેટલી કૃતમતા!

મીસીસ બેસન્ટે મીં બ્રેડલોની સાથે ઇંગ્લંડમાં હિંદને માટે આશરે ચૌદ વર્ષ કામ કર્યું અને પછી ઇ. સં ૧૮૯૩ થી હિંદમાં આવી હિંદુઓનાં ખીડું જડાવ્યું છે. આવવાની સાથે સંસ્કૃત ભાષાના અભ્યાસ અને પ્રાચીન ધર્મપુસ્તકોનું રહસ્ય લોકોમાં સમજાવવા પ્રયત્ન કર્યો. પછી સ્વદેશી હુન્નર ઉદ્યોગની ખીલવણી માટે વારંવાર લોકોનું ધ્યાન ખેંચ્યું. હિંદુ ધર્મના કેટલાંક ભૂલાઈ જતાં સત્યોને પાછાં તાજાં કરી, જુદા જુદા ધર્મોપર આખ્યાનો કેકાણે કેકાણે આપી હિંદમાં ધર્મ-ભાવનાનો પુનરુદ્ધાર કર્યો, સેન્ટ્રલ હિંદુ કોલેજ કાઢી વિદ્યાર્થીઓને નીતિ અને ધર્મશિક્ષણ પણ આપવાની પહેલ કરી, ધાર્મિક દૃષ્ટિએ સામાજિક સુધારણા કરવાનો લોકોને આગ્રહ કર્યો, થીઓસોફીકલ એન્ડ્યુકેશન ટ્રસ્ટ સ્થાપી રાષ્ટ્રીય ભાવનાવાળું શિક્ષણ આપતી એક કોલેજ ચાર પાંચ લાય સ્કૂલો અને વીશેક પ્રાથમિક અને માધ્યમીક શાળાઓ સ્થાપી, સ્ત્રી શિક્ષણ વધારવા માટે પ્રયત્ન કર્યો, અને આ ટ્રસ્ટની સમગ્રી કોલેજો, શાળાઓ અને ફંડ, રાષ્ટ્રીય શિક્ષણ પ્રવર્તક મંડળ કાઢી, તેને સોંપી દીધાં અને રાષ્ટ્રીય વેપારી કોલેજ, રાષ્ટ્રીય ખેતીખાતાની કોલેજ રાષ્ટ્રીય શિક્ષકો પૂરા પાડવા માટે ટ્રેઇનીંગ કોલેજ કાઢી રાષ્ટ્રીય યુનીવર્સિટીની સ્થાપના કરી; રાજ્યદ્વારી આયતમાં સં. ૧૯૧૩ થી વધારે ભાગ લેવો શરૂ કર્યો, કોમનવેલ્થ અને ન્યુ ઇન્ડિયા નામના પત્રો કાઢી લોકમત જાગ્રત કર્યો, કોંગ્રેસના

કાર્યમાં લોકોનો ઉત્સાહ વધાર્યો, સ્વરાજ્યસંઘ કાઠી લોકોમાં સામ્રાજ્યમાં સ્વરાજ્યની લાવનાને પોષીને મજબૂત બનાવી, દેશના રાજ્યદ્વારી ક્ષેત્રના મધ્યમપક્ષ અને અન્તિમપક્ષને એકત્ર કરવામાં અને હિંદુ મુસલમાન વચ્ચે ઐક્ય વધારવામાં પોતાનાથી બનતો પ્રયત્ન કર્યો અને બનતો હિસ્સો આપ્યો, કોંગ્રેસલીગની યોજનાને દેશના જુદા જુદા ભાગોમાં ફરી સમજાવી, પ્રજા પક્ષમાં ઉભા રહી સરકારની કટીદષ્ટિને ભોગ થયાં, નજરકેદનો કડવો અનુભવ મેળવ્યો, કોંગ્રેસના પ્રમુખ તરીકે દેશમાં આખું વર્ષ વારંવાર મુસાફરી કરી, મોન્ટેગુ રીફોર્મ-પર વિચાર કરવા મળેલી ખાસ કોંગ્રેસ વખતે પણ મી. હસન ઇમામને પ્રમુખપદે આણી કોંગ્રેસનું ઐક્ય જાળવી રાખવા કલ-કત્તા, પટણા, મુંબઈ, પુના વિગેરે સ્થળે ફરી પોતાનાથી બનતું કર્યું. હિંદના કેટલાક નેતા તેમને પોતાને એક હથીયાર તરીકે વાપરવા માંગતા હતા તથા કેટલાક લોકો તેમનાપર અવિશ્વાસની દષ્ટિથી જોતા હતા, તથા કેટલાક લોકો તેમના પ્રત્યે અદેખાઈ રાખતા હતા. આ સમગ્રું સારી રીતે જાણતા છતાં તેમણે પોતાનું કીમતી જીવન આ દેશની સેવામાં અર્પણ કર્યું, અને તનથી, મનથી, ધનથી, હૃદયથી અને અન્તરાત્માથી ભારત માતાની સેવા કરવાનું ચાલુ રાખ્યું. દીલ્હીકોંગ્રેસનો પ્રાન્તિક સ્વરાજ્યનો ઠરાવ દેશને લાભપ્રદ થશે નહિ અને સત્યાગ્રહ સલાની ખીજ કાયદાનો ભંગ કરવાની પ્રવૃત્તિ નુકસાનકારક થશે એમ તેમને જણાયું, ત્યારે તેઓ લોકોના ગમેતેવા આક્ષેપો સહન કરી પોતાનો મત આ બંનેની વિરૂદ્ધ નિર્ભયપણે અને મક્કમ-પણે રજુ કર્યો. આમ છતાં પણ કેટલાક લોકો હજી કહે છે કે મીસીસ બેસન્ટ સરકારના જસુસ છે અને હિંદના લોકોને સ્વ-રાજ્યથી બંને તેટલાં દૂર રાખવા ઇચ્છેછે. કેટલી જાણજણાવત.

કૃતદ્વંતા ! આવી વાતો કરતાં લોકોને પૂછીશું કે હિંદના પુત્રો અને પુત્રીઓ અને વિદેશી મિત્રો પૈકી કેટલાંએ મીસીસ બેસન્ટના જેવી વિવિધ દિશામાં હિંદ સેવા કરી છે અથવા કરે છે ? પણ જ્યાં કૃતદ્વંતાનો અંધકાર હોય ત્યાં સત્યદર્શન થાયજ ક્યાંથી !

પણ કેવું વીરજીવન !

લોકો પોતાને માટે શું શું યોગી રહ્યાં છે, કેવી કેવી વિરૂદ્ધ પ્રવૃત્તિ કરી રહ્યાં છે તે જાણતાં છતાં, અને પોતાના આળોકોનો આ દેશમાં કોઈપણ પ્રકારનો સ્વાર્થ નહિ હોવા છતાં, તેઓ તો પોતાનાથી બનતી સઘળા પ્રકારની ભારતસેવા કરી રહ્યાં છે. સત્યને ખાતર તેમણે પોતાનાં સગાંવહાલાં, પોતાના મિત્રો, અને પોતાના અનુયાયીઓનો પણ પ્રસંગ પડ્યે ત્યાગ કરેલો છે. કહેવાતા લોકમતની સામે પણ કોઈ વાર પોતાને જણાતાં સત્યને ખાતર એકલાં ઉભાં રહ્યાં છે. તેમનું આખું જીવન સત્યની શોધ અને અનેતેટલી લોકસેવામાંજ ગયું છે, જય છે અને જશે. કડીન પ્રસંગે ભગવાન શ્રીકૃષ્ણનું વચન તેમને કદાચ યાદ આવતું હશે કે :—

સુખિનઃ ક્ષત્રિયાઃ પાર્થ લભન્તે યુદ્ધમીદ્રશમ્ ।

અને દ્રાણુ વખતે સઘળા બૂત પ્રાણીઓના હૃદયમાં વિરાજ રહેલા પ્રભુ તેમને કહેતા હશે કે :—

તસ્માત્ત્વમુતિષ્ઠ યશો લભસ્વ

જિત્વાશશ્વન મુદ્ધસ્વ રાજ્યંસમૃદ્ધમ્ ।

મયૈવૈતે નિહતાઃ પૂર્વમેવ

નિમિત્તમાત્રં મદ સલ્યસાચિન્ ॥

અન્ટે તો સત્યનોજ જય છે.

પ્રેસિડેન્ટ લિંકને કહ્યું છે કે :—“ તમે કદાચ સઘળા લોકોને થોડો વખત મૂર્ખ બનાવી—ભ્રમાવી—શકશો, અથવા કદાચ થોડા લોકોને આખો વખત મૂર્ખ બનાવી—ભ્રમાવી—શકશો, પરંતુ યાદ રાખશો કે તમે સઘળા લોકોને સઘળો વખત મૂર્ખ બનાવી—ભ્રમાવી—શકશો નહિ.” મીસીસ એસન્ટની ક્રાંતિને ઝાંખ લગાડવા પ્રયત્ન કરનારા લોકો અને તંત્રીઓને ઉપરના લિંકનવચન પર વિચાર કરવા સવિનય વિનંતિ છે. જનગતમાં અન્ટે સત્યનો, સત્ય સેવકોનો અને સત્ય સેવિકાઓનોજ જય થયેલો છે, સત્ય નિંદકોનો કદી થયો નથી.

આ કંઈ બચાવ નથી.

મીસીસ એસન્ટનો કોઈપણ રીતે બચાવ કરવા માટે આ મારો પ્રયત્ન નથી. તેઓ મારા જેવા હજારોનો બચાવ કરવા શક્તિવાન છે. સત્ય પોતેજ તેમનો બચાવ કરવા અનંત શક્તિ ધરાવેછે અને સમય આવ્યો કરશે. પરંતુ તેમના સંબંધમાં હું જે કંઈ સત્ય જાણું છું તે સત્ય આવે પ્રસંગે ખીજા બંધુઓ અને ખહેનોની સમક્ષ રજુ કરવું એ મારી ફરજ સમજું છું એટલાજ માટે આ સ્વરૂપ પ્રયત્ન છે. આમાં જેને જેટલું સત્ય જણાય તેટલું તેને ગ્રહણ કરવા સપ્રેમ વિનંતિ છે.

મુંબઈ,
તા. ૨૮-૬-૧૯. }

વન્દેમાતરમ્.



ભારતમાતાનો સંદેશ.

“બનો સૌ હિંદનાં બાળો, શરીરથી
નીરોંગી, મનથી જ્ઞાની, હૃદયથી પ્રેમી,
અન્તરાત્માથી સત્યાગ્રહી, દેશભક્ત, ને
રાજ્યનિષ્ઠ સ્વદેશીને ચાહનારાં, દેશબંધુને
સેવનારાં, ને પ્રભુને પૂજનારાં.”



દીનશાહ શાપુરજી મસાનીએ મુંબઇના કોટમાં નં ૭૫-૭૭ કાવસજી
પટેલ સ્ટ્રીટ ખાતે ધી ક્રસો-ગર્લ પ્રીન્ટીંગ પ્રેસમાં છાપ્યું છે, અને
હરજીવન કાલિદાસ મહેતા—મોરારજી ગોકુલદાસ
માર્કેટ ચૌલ, કાલખાદેવી—એ
મુંબઇમાં પ્રગટ કર્યું છે.

